

## L-Istatwa tal-Lunzjata tal-Wied

Mons. Karm Borg



Fl-istorja tal-Knisja nsibu li kien hemm biss żewġ okkażjonijiet meta l-Papa mar iniedi Sena Marjana ghall-Knisja Universali. L-ewwel wahda kienet is-sena Marjana 1954 immedija mill-Papa Piju XII biex tfakkar iċ-ċentinarju tad-Domma tal-Immakulata Kuncizzjoni pproklamata permezz tal-Kostituzzjoni Appostolika *Ineffabilis Deus* tat-8 ta' Diċembru, 1854. L-ohra tnediet mill-Papa Ġwanni Pawlu II, fis-sena 1987, bi thejjija ghall-Millennju l-ġdid.

### Sena Marjana 1954

Ghall-okkażjoni tas-Sena Marjana 1954, il-Papa Piju XII, kien xandar l-ittra enċiklika *Fulgens Corona* (8 ta' Settembru 1853), li permezz tagħha hegġeġ lill-poplu nisrani biex permezz ta' prietki u diskorsi li kellhom isiru matul dik is-sena jikber fil-Fidi u fid-devozzjoni lejn il-Verġni Marija. Knejjes u Santwarji Marjani fid-dinja jew "għallinqas xi artal fejn hi meqjuma x-xbieha qaddisa tal-Imqaddsa Verġni Marija" kellhom jistiednu l-poplu għal servizzi pubbliċi għad-devozzjoni fost l-insara. (*Fulgens Corona*, 31, 32.)

Mad-dinja kollha fis-sena 1954 kienu saru bosta attivitajiet bil-ghan li tissahhah il-Fidi u li tikber id-devozzjoni awtentika lejn il-Madonna. Anke fid-djoċesi ta' Ghawdex kienu saru diversi ċelebrazzjonijiet u ttiehdu inizjattivi biex is-Sena Marjana mmedija mill-Papa Piju XII setghet thalli frott spiritwali fost l-insara Ghawdxin.


### Statwa ġdida fil-Knisja tal-Lunzjata

Preċiżament fil-kuntest ta' din is-Sena Marjana, meta fid-dinja kollha kien hemm qawmien fil-Fidi, u fil-insara kienet issahhet sew il-fjamma tad-devozzjoni lejn il-Verġni Marija Omm Alla, fil-knisja ċkejna ta' Wied il-Lunzjata ġewwa Ghawdex, fejn l-uniku artal huwa ddedikat lill-Verġni Marija Annunzjata, ittiehdet id-deċżjoni li ssir statwa li tirrappreżenta l-mument solenni tat-Thabbira tal-Anglu lill-Verġni Mqaddsa Marija. Hawn wiehed irid jinnota b'enfasi li propju fil-Kostituzzjoni *Ineffabilis Deus* li biha l-Papa Piju IX ipproklama d-Domma tal-Kuncizzjoni hemm referenza qawwija u diretta lejn l-episodju bibliku tal-Annunzjazzjoni.



L-Istatwa tal-Lunzjata





*Il-knisja minn barra*

Mons. Isqof Ġuzeppi Pace nhar lejlet il-Festa, l-24 ta' Marzu, 1954. Minn dakinhar sal-ġurnata tal-lum, din l-istatwa flimkien mal-kwadru titolari xogħol prestigġjuż ta' Luca Garnier (seklu XVII), huma ċ-ċentru tad-devozzjoni Marjana fil-knisja ta' Wied il-Lunzjata – wied li jifred lir-rahall ta' Kerċem mill-Belt Victorja. Mhux għaġeb mela li l-ikbar għadd ta' devoti ta' Marija Annunzjata fost l-Ghawdxin jiġu minn Ta' Kerċem u mir-Rabat. Però rrid nġhid li, għalkemm il-knisja tal-Lunzjata tinsab fil-periferija tar-Rabat, jibqa' fatt li l-għadd tad-devoti li kuljum, jew kwazi kuljum iżuru dan is-santwarju marjan huma l-iktar Kerċmin li sa minn tfulithom trabbew għad-dell ta' din il-kappella medjevali. Mhux għalxejn li hafna Ghawdxin u anke Maltin jahsbu li din il-Kappella tinsab fit-territorju ta' Kerċem!

## Niċċa


Għal xi snin l-istatwa ta' Marija Annunzjata li tkun esposta fil-Kappella għall-qima tad-devoti fil-jiem tal-festa titolari, matul is-sena kienet tinzamm fid-dar tal-benefattur li hallas għaliha, Ġuzeppi Formosa. Fil-knisja kien għad m'hemmx niċċa fejn setgħet tinzamm. In-niċċa li hemm illum saret lejn tmiem is-snin sebghin tas-seklu l-iehor. Id-dekorazzjoni tan-niċċa saret lejn nofs is-snin tmenin mill-artist Michael Camilleri Cauchi, bin Wistin l-istatwarju. L-induratura tal-Istatwa saret minn Mario Camilleri Cauchi fil-bidu tas-snin tmenin fi żmien ir-Rettur Monsinjur Ġuzeppi Azzopardi. Il-vejrata tal-kawba li saret fil-bidu tas-snin tmenin hija xogħol id-Ditta *Pascal's Wood Works* ta' Victoria. Hawn ta' min jgħid li x-xogħol kollu fuq din il-vejrata sar kollu *gratis*. L-ispejjeż kienu thallsu mill-benefattur Frank Debono mill-Furjana u minn Baskal Attard mir-Rabat, Ghawdex, li kien responsabbli mix-xogħol tal-istess vejrata. Lejn tmiem is-sena li għaddiet saret stallazzjoni ta' luminazzjoni ġdida u iktar xierqa għan-niċċa tal-Lunzjata.

## Opri ta' artigġjanat

Fin-niċċa, l-istatwa tinsab imżejna s-sena kollha b'girlanda tal-ganutell. Din aktarx li kienet diġà hemm sa minn meta saret l-istatwa titolari għalkemm jista' jkun li ma nhadmitx għall-Lunzjata; nafu li lejn tmiem is-snin hamsin din diġà kellha bżonn ta' xi tiswijiet, tant li dakinhar kienet ġiet irrestawrata minn Rita Azzopardi li għamlitilha wkoll xi żieda. Fis-sena 2010 imbagħad kienet



*Il-knisja minn ġewwa*




Wied il-Lunzjata

saret girlanda ġdida, tal-ganutell ukoll, biex tintrama madwar l-istatwa fil-festa. Din inhadmet *gratis* minn Ġuza Vella bl-ghajnuna ta' Rita Cini. L-ispejjeż thallsu kollha mill-familji Vella u Cini minn Ta' Kerċem. U la qed nitkellmu dwar il-ganutell li jżejjen l-istatwa tal-Lunzjata ma nistax inhalli barra l-ġilju li jzomm f'idejh l-anġlu Gabrijel. Il-ġilju li ghandu l-anġlu fin-niċċa naturalment huwa dak originali kif hareġ minn idejn l-istatwarju Wistin Camilleri. Dak li jkollu fil-jiem tal-festa sar fis-sena 2009 meta kienet inhadmet ukoll il-girlanda ghal mal-istatwa ta' San Ġużepp li hemm fl-istess Knisja tal-Lunzjata. Dawn huma xoghol *gratis* ta' Feliċ Vella u martu Anna mix-Xewkija. L-ispejjeż tal-girlanda ta' San Ġużepp u tal-ġilju tal-Anġlu (parti mill-istatwa titolari), thallsu kollha minn erba' familji: minn ta' Kerċem (familja Galea u familja Buttigieg), mill-Fontana (familja Tabone) u mix-Xewkija (familja Vella). Ghall-okkażjoni tal-festa ta' din is-sena qed jizzanznu wkoll erba' fjuretti tal-ganutell xoghol *gratis* ta' Ġuza Vella waqt li l-ispejjeż kollha ghal din l-opra thallsu minn Martiana Vella minn ta' Kerċem.

## Il-Ġublew tad-Djamanti

Meta tliet snin ilu, fl-2014, tfakkar is-60 Anniversarju tal-Istatwa Titolari, fost ċelebrazzjonijiet u attivitajiet ohra, ittiehdet l-inizjattiva li bhala tifkira ta' dan l-anniversarju, matul is-sena 2014, titwaqqaf Borża ta' Studju fis-Seminarju ta' Ghawdex. Din l-inizjattiva thabbret mir-Rettur tal-Lunzjata, nhar lejlet il-Milied, 24 ta' Dicembru, 2013. Grazzi ghall-ġenerożità kbira tal-komunità ċkejna li tattendi kuljum fil-Knisja tal-Lunzjata, is-somma mehtieġa (€600) ghall-Borża ta' Studju ingabret fi ftit granet, u ġiet ippreżentata lir-Rettur tas-Seminarju, dak iż-żmien Dun (illum Monsinjur) Daniel Xerri, nhar il-festa, il-25 ta' Marzu, 2014.

Fuq inizjattiva tar-Rettur tal-Lunzjata Monsinjur Karm Borg, u bil-ġenerożità tal-benefatturi, fis-sena 2015, kien sar xoghol ta' konservazzjoni, restawr u induratura fuq l-istatwa titolari tal-Lunzjata li ghandha hafna devozzjoni fost l-Ghawdxin. Ix-xoghol tar-restawr u l-induratura kien esegwit minn Mario Camilleri Cauchi, iben l-artist Wistin Camilleri li hadem din l-istatwa 63 sena ilu.



Wistin Camilleri

